

БУЛ КҮНДӨР ДА ӨТӨТ

Сөзү: Бактыгүл Сейитбекова

Обону: Сыймык Бейшекеев

Кейибей бул жашоодо башың көтөр,
Кедейлик бул күндөр да өтөр кетер.
Кемийт дейт хандын түзү кези келсе,
Кедейлик уят эмес эгер билсең,
Байлыгың колдун кири жууса кетет.
Баалаган элиң болсун урмат менен,
Бапырап тынч жашасаң ошол бакыт,
Баарынан бейпил болсун Ата Мекен.

Байлыка кимдер гана умтулбаган,
Байлыгы аз адамдар тынч уктаган.
Байлыктын азабы көп түбү түпсүз,
Байлыгың адамды жөн куткарбаган.
Басынып кереги жок байлык үчүн,
Балдарың болсун сени урматтаган.
Баардыгы өтөт кетет изи калбай,
Баарынан бала кымбат көч улаган.

Күндүн да түнү болот капкараңгы,
Күүгүмдүн таңы болот жарык жаңы.
Кундуздай кара чачың кечээ болсо,
Кубулуп эртең башка бубак басты.
Жетишпес оокат бүгүн эртең башка,
Жетилет уулун дагы кызың дагы.

Жемиши болот жаздын күздү күтсөң,
Жер эне бейпил болсо болот баары.

Армансыз бул жашоодо адам болбос,
Аягың бир төгүлсө кайра толбос.
Аярлап күтсөң токтойт байлык дагы,
Адашып бир жоготсоң кайра конбос.
Адамды сынайт экен бакыт дагы,
Асырап аны билген кир жолотпос.
Аялуу буюмундай аруу күтсөң,
Ал сага түбөлүктүү болот жолдош.

Азамат эмгектенип уйку билбейт,
Арсыздар бекер жүрүп күн кечирет.
Ак эмгек жерде калбайт элиң баалайт,
Адалдык атак берет даңкты берет.
Адамды адам кылган асыл эмгек,
Бакытты байлыкты да алып келет.
Алтын баш аман болсо акыр бир күн,
Алтындан аяк алып сууну ичет.

Кейибей бул жашоодо башың көтөр,
Кедейлик бул күндөр да өтөр кетер.
Кемийт дейт хандын түзү кези келсе,
Кедейлик уят эмес эгер билсең,
Бул күндөр, бул күндөр да өтөт кетет.